

compose.kerala.gov.in
egazette.kerala.gov.in
printing.kerala.gov.in



Regn.No. KERBIL/2012/45073
dated 2012-09-05 with RNI
Reg No.KL/TV(N)/634/2021-2023

കേരള സർക്കാർ
GOVERNMENT OF KERALA

കേരള ഗസറ്റ് KERALA GAZETTE

ആധികാരികമായി പ്രസിദ്ധപ്പെടുത്തുന്നത്
PUBLISHED BY AUTHORITY

ചൊവ്വ, 2025 ഫെബ്രുവരി 04
Tuesday, 04th February 2025

1200 മകരം 22
22nd Makaram 1200

വാല്യം 14
Vol. XIV

1946 മാഘം 15
15th Magha 1946

നമ്പർ } 5
No. }

Part III

Industries and Commerce

©
കേരള സർക്കാർ
GOVERNMENT OF KERALA
2025



മലപ്പുറം ജില്ലാ വ്യവസായ കേന്ദ്രം ജനറൽ മാനേജരുടെ നടപടിക്രമം

(ഹാജർ : ദിനേശ്, ആർ.)

നമ്പർ DICMPM/2361/2019-CMI.

2025 ജനുവരി 24.

വിഷയം:—വ്യവസായം—സഹകരണം—പ്രിയദർശിനി വനിതാ വ്യവസായ സഹകരണ സംഘം
ലി. നമ്പർ SIND (M) 116—സമാപ്തീകരിക്കുന്നത്—സംബന്ധിച്ച്.

പരാമർശം:—(1) 9-6-2022 തീയതിയിലെ ഇതേ നമ്പർ ഉത്തരവ്.

(2) 2-3-2024-ലെ ജൂനിയർ സഹകരണ ഇൻസ്പെക്ടറുടെ (എച്ച്. ക്യു.-1) JCI-HQ(II) 53/2024 നമ്പർ സെക്ഷൻ 65 അന്വേഷണ റിപ്പോർട്ട്.

മലപ്പുറം ജില്ലയിൽ 1999-ൽ രജിസ്റ്റർ ചെയ്തതും എന്നാൽ നിലവിൽ ദീർഘനാളായി പ്രവർത്തന രഹിതവുമായ പ്രിയദർശിനി വനിതാ വ്യവസായ സഹകരണ സംഘം ലി. നമ്പർ SIND (M)-116 എന്ന സംഘത്തിന്റെ പുനരുദ്ധാരണ സാധ്യതകൾ വിലയിരുത്താനായി കേരള സഹകരണ നിയമം, സെക്ഷൻ 65 അന്വേഷണം നടത്തി റിപ്പോർട്ട് സമർപ്പിക്കാൻ പരാമർശം (1) പ്രകാരം നിർദ്ദേശിച്ചതിന്റെ അടിസ്ഥാനത്തിൽ പരാമർശം (2) പ്രകാരം ജൂനിയർ സഹകരണ ഇൻസ്പെക്ടർ (എച്ച്. ക്യു.-2) റിപ്പോർട്ട് ലഭ്യമാക്കിയിട്ടുണ്ട്. പ്രസ്തുത റിപ്പോർട്ട് പ്രകാരം മേൽ സംഘം കേരള സഹകരണ നിയമം വകുപ്പ് 71 പ്രകാരം സമാപ്തീകരിക്കുവാൻ അന്വേഷണ ഉദ്യോഗസ്ഥനായ ജൂനിയർ സഹകരണ ഇൻസ്പെക്ടർ ശുപാർശ ചെയ്ത സാഹചര്യത്തിൽ താഴെ പറയും പ്രകാരം ഉത്തരവാകുന്നു.

ഉത്തരവ്

സംഘത്തിന്റെ പുനരുദ്ധാരണ സാധ്യത നിലനിൽക്കുന്നില്ല എന്ന കേരള സഹകരണ നിയമം, സെക്ഷൻ 65 അന്വേഷണ ഉദ്യോഗസ്ഥന്റെ റിപ്പോർട്ടിന്റെ അടിസ്ഥാനത്തിൽ, പ്രിയദർശിനി വനിതാ വ്യവസായ സഹകരണ സംഘം ലി. നമ്പർ SIND (M)-116 എന്ന സംഘത്തെ കേരള സഹകരണ നിയമം 1969 വകുപ്പ് 71(2) പ്രകാരം സമാപ്തീകരണത്തിനായി (Liquidation) ഇതിനാൽ ഉത്തരവാകുന്നു. സംഘത്തിന്റെ ലിക്വിഡേറ്ററായി ജൂനിയർ സഹകരണ ഇൻസ്പെക്ടർ (എച്ച്. ക്യു.-2) ശ്രീ. കൃഷ്ണകുമാർ, വി. എം.-നെ കേരള സഹകരണ നിയമം വകുപ്പ് (72) പ്രകാരം ഇതിനാൽ ചുമതലപ്പെടുത്തി ഉത്തരവാകുന്നു. ലിക്വിഡേറ്റർ സംഘത്തിന്റെ ആസ്തികളും റിക്കാർഡുകളും ഉടനടി കൈപ്പറ്റി ചുമതല ഏറ്റെടുക്കേണ്ടതും സമാപ്തീകരണ നടപടികളുടെ റിപ്പോർട്ട് മൂന്ന് മാസത്തിനുള്ളിൽ സമർപ്പിക്കേണ്ടതുമാണ്. കൂടാതെ ആസ്തി ബാധ്യത സ്റ്റേറ്റ്മെന്റ് തയ്യാറാക്കി സമർപ്പിക്കേണ്ടതുമാണ്. ഈ ഉത്തരവിന്റെ കാലാവധി ഉത്തരവ് തീയതി മുതൽ രണ്ട് വർഷ കാലയളവായിരിക്കും.

ജില്ലാ വ്യവസായ കേന്ദ്രം,
മലപ്പുറം.

(ഒപ്പ്)
ജനറൽ മാനേജർ.



ആലപ്പുഴ ജില്ലാ വ്യവസായ കേന്ദ്രം ജനറൽ മാനേജരുടെ നടപടിക്രമം

(ഹാജർ : ബിജു കുര്യൻ)

നമ്പർ DICALP/1799/2022-G(Society).

2024 ഒക്ടോബർ 30.

വിഷയം:—വ്യവസായം—ജില്ലാ വ്യവസായ കേന്ദ്രം, ആലപ്പുഴ—ആര്യാട് ഗ്രാമ പഞ്ചായത്ത് വനിത വ്യവസായ സഹകരണ സംഘം ലിമി. നമ്പർ S.IND(A) 266—രജിസ്ട്രേഷൻ റദ്ദ് ചെയ്യുന്നത്—സംബന്ധിച്ച്.

പരാമർശം:—(1) ജില്ലാ വ്യവസായ കേന്ദ്രം ജനറൽ മാനേജരുടെ 30-7-2018-ലെ ജി/3403/2018 നമ്പർ ഉത്തരവ്.

(2) സംഘം ലികിഡേറ്റർ, സീനിയർ സഹകരണ ഇൻസ്പെക്ടർ (HLO)-ടെ 2-3-2024 തീയതിയിലെ SCI (HLO)/266 നമ്പർ ഉത്തരവ്.

ആലപ്പുഴ ജില്ലാ വ്യവസായ കേന്ദ്രം ജനറൽ മാനേജരുടെ 30-7-2018-ലെ ജി/3403/2018 നമ്പർ ഉത്തരവ് അനുസരിച്ച് ആര്യാട് ഗ്രാമ പഞ്ചായത്ത് വനിത വ്യവസായ സഹകരണ സംഘം ലിമി. നമ്പർ S.IND(A) 266 സംഘം സമാപ്തീകരണത്തിനായി ആലപ്പുഴ ജില്ലാ വ്യവസായ കേന്ദ്രത്തിലെ സീനിയർകോ-ഓപ്പറേറ്റീവ് ഇൻസ്പെക്ടർ (എച്ച്. എൽ. ഒ.)-യെ ലികിഡേറ്ററായി നിയമിക്കുകയും ലികിഡേറ്റർ നടപടികൾ പൂർത്തീകരിച്ച് സൂചന (2) പ്രകാരം സംഘം സമാപ്തീകരിച്ച് ഉത്തരവ് പുറപ്പെടുവിക്കുകയും സംഘത്തിന്റെ രജിസ്ട്രേഷൻ റദ്ദ് ചെയ്യുന്നതിന് ശുപാർശ ചെയ്യുകയും ചെയ്തിട്ടുണ്ട്. ആയതിനാൽ താഴെ പറയും പ്രകാരം ഉത്തരവ് പുറപ്പെടുവിക്കുന്നു.

ഉത്തരവ്

മേൽ സാഹചര്യങ്ങൾ വിലയിരുത്തി 1969-ലെ കേരള സഹകരണ നിയമം വകുപ്പ് 74 അനുസരിച്ച് എന്നിൽ നിക്ഷിപ്തമായിരിക്കുന്ന അധികാരം ഉപയോഗിച്ച് ആര്യാട് ഗ്രാമ പഞ്ചായത്ത് വനിത വ്യവസായ സഹകരണ സംഘം ലിമി. നമ്പർ S.IND(A) 266 എന്ന സംഘത്തിന്റെ രജിസ്ട്രേഷൻ റദ്ദ് ചെയ്ത് ഇതിനാൽ ഉത്തരവാകുന്നു. സംഘത്തിന്റെ റിക്കോർഡുകൾ 3 വർഷക്കാലം ലികിഡേറ്റർ സൂക്ഷിക്കേണ്ടതും ആയതിന് ശേഷം ജനറൽ മാനേജരുടെ മുൻകൂർ അനുമതിയോടുകൂടി നശിപ്പിക്കേണ്ടതുമാണ്.

ജില്ലാ വ്യവസായ കേന്ദ്രം,
ആലപ്പുഴ.

(ഒപ്പ്)
ജനറൽ മാനേജർ.

